

सन २०२५-२६ या आर्थिक वर्षासाठी महाराष्ट्र राज्य नाविन्यता धोरण व पुण्यश्लोक अहिल्यादेवी होळकर महिला स्टार्टअप योजनेस निधी वितरीत करून खर्चास मान्यता देणेबाबत.

### महाराष्ट्र शासन

कौशल्य, रोजगार, उद्योजकता व नाविन्यता विभाग,  
शासन निर्णय क्रमांक ई. नस्ती क्र. १३८२१४९/कौशल्य-२  
दालन क्र. ४३५, ४ था मजला, विस्तार इमारत,  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२.  
दिनांक : २१ नोव्हेंबर, २०२५.

- वाचा :** १. वित्त विभाग, शासन परिपत्रक क्र.अर्थसं-२०२५/प्र.क्र.४४/अर्थ-३,  
दिनांक ०७ एप्रिल, २०२५  
२. वित्त विभाग, शासन परिपत्रक क्र.अर्थसं-२०२५/प्र.क्र.४४/अर्थ-३,  
दिनांक ०८ ऑक्टोबर, २०२५  
३. महाराष्ट्र राज्य नाविन्यता सोसायटी, मुंबई यांचे दि. २३ सप्टेंबर, २०२५ चे पत्र.

### प्रस्तावना :

महाराष्ट्र राज्य नाविन्यता सोसायटी, मुंबई यांनी संदर्भाधीन पत्र क्र.३ अन्वये, महाराष्ट्र राज्य नाविन्यता (कार्यक्रम) या योजनेंतर्गत, सन २०२५-२६ या आर्थिक वर्षाकरीता मागणी क्र. झेडए-२, मुख्य लेखाशिर्ष २२३० कामगार व सेवायोजन, महाराष्ट्र राज्य नाविन्यता धोरण, लेखाशिर्ष २२३० ए३३४ अंतर्गत (३१) सहायक अनुदाने व पुण्यश्लोक अहिल्यादेवी होळकर महिला स्टार्टअप योजना, लेखाशिर्ष ८६२ए २२३० अंतर्गत (३१) सहायक अनुदाने या उद्दिष्टाखाली अर्थसंकल्पीत तरतूदीपैकी अर्थसंकल्पीय अंदाज वाटप आणि संनियंत्रण प्रणालीवर वित्त विभागाच्या संदर्भ क्र. २ अन्वये अर्थसंकल्पीय तरतूदीच्या ६० टक्केच्या मर्यादेत निधी उपलब्ध करून खर्च करण्यास मान्यता देण्याची विनंती केली आहे.

त्यानुसार महाराष्ट्र राज्य नाविन्यता सोसायटीच्या महाराष्ट्र राज्य नाविन्यता स्टार्टअप धोरणांतर्गत महाराष्ट्रामध्ये अनुकूल व्यावसायिक वातावरण निर्मीती करून नव उद्योजकांना प्रोत्साहन देण्यासाठी व्यासपीठ उपलब्ध करून देणे, स्टार्टअपना सक्षम करणे, इत्यादी उद्दिष्टे साध्य करण्यासाठी महाराष्ट्र राज्य नाविन्यता सोसायटीमार्फत राज्यातील सर्व घटकाकरीता स्टार्टअप व नाविन्यता क्षेत्राशी संबंधित विविध योजना, उपक्रम व कार्यक्रम राबविले जातात. विविध उपक्रम, योजना व कार्यक्रमासाठी सन २०२५-२६ या आर्थिक वर्षाकरिता मागणी क्र. झेडए-२ लेखाशिर्ष ( २२३० ए३३४ ) अंतर्गत अर्थसंकल्पीत तरतूदीपैकी रु. १३,२०.०० लाख (रुपये तेरा कोटी वीस लाख फक्त) इतका व राज्यातील महिला नेतृत्वातील स्टार्टअप व नाविन्यपूर्ण संकल्पना असलेल्या स्टार्टअपना व्यवसाय वृद्धीसाठी तसेच विस्तार करणेसाठी पुण्यश्लोक अहिल्यादेवी होळकर महिला स्टार्टअप योजना सुरू केली आहे. सदर योजनेकरीता लेखाशिर्ष (२२३० ए८६२)

अंतर्गत रु. ३,००.०० लाख (रुपये तीन कोटी इतका) निधी वितरीत करून खर्च करण्यास मान्यता देण्याची बाब शासनाच्या विचाराधीन होती.

### शासन निर्णय :

महाराष्ट्र राज्य नाविन्यता सोसायटी अंतर्गत विविध योजना व उपक्रम यांची अंमलबजावणी करण्याकरिता सन २०२५-२०२६ या आर्थिक वर्षासाठी खालीलप्रमाणे निधी वितरीत करून खर्च करण्यास मान्यता देण्यात येत आहे.

(रुपये लाखात)

योजना / उपशिर्ष	मुळ तरतुद	BEAMS वर उपलब्ध निधी	यापूर्वी वितरीत निधी	वितरीत करावयाचा निधी
महाराष्ट्र राज्य नाविन्यता स्टार्टअप धोरण (२२३० ए३३४) (३१) सहायक अनुदाने	२१,९९.००	१३,२०.००	०.००	१३,२०.००
पुण्यश्लोक अहिल्यादेवी होळकर महिला स्टार्टअप योजना (२२३० ए८६२) (३१) सहायक अनुदाने	५,००.००	३,००.००	०.००	३,००.००

२. सदरहू खर्च मागणी क्रमांक झेडए-२, मुख्य लेखाशिर्ष २२३० कामगार व सेवायोजन, (०१) महाराष्ट्र राज्य नाविन्यता स्टार्टअप धोरण (कार्यक्रम) लेखाशिर्ष २२३० ए३३४ व पुण्यश्लोक अहिल्यादेवी होळकर महिला स्टार्टअप योजना २२३० ए८६२ या लेखाशिर्षाखाली सन २०२५-२०२६ मध्ये मंजूर करण्यात आलेल्या तरतुदीमधून भागविण्यात यावा.

३. याकरिता आयुक्त, कौशल्य विकास, रोजगार व उद्योजकता आयुक्तालय यांना नियंत्रण अधिकारी, सहायक संचालक, लेखा यांना “आहरण व संवितरण अधिकारी” तसेच मुख्य कार्यकारी अधिकारी, महाराष्ट्र राज्य नाविन्यता सोसायटी यांना “नोडल एजन्सी” म्हणून प्राधिकृत करण्यात आले आहे.

४. सदर निधी आयुक्त, कौशल्य विकास, रोजगार व उद्योजकता आयुक्तालय, नवी मुंबई यांनी महाराष्ट्र राज्य नाविन्यता सोसायटी यांचेकडे वर्ग करून याबाबतचे लेखे स्वतंत्रपणे अद्ययावत ठेवावेत. उपरोक्त निधी ज्या कारणास्तव उपलब्ध करून देण्यात आला आहे त्याच कारणास्तव खर्च करण्याची जबाबदारी मुख्य कार्यकारी अधिकारी, महाराष्ट्र राज्य नाविन्यता सोसायटी यांची राहिल. निधी खर्च करताना वित्त विभाग व नियोजन विभागाने वेळोवेळी निर्गमित केलेल्या मार्गदर्शक सूचना/अटी व शर्तीचे पालन करावे.

५. सदरहू शासन निर्णय वित्तीय नियम पुस्तिका १९७८ नियम क्र. २७ (२) नुसार सक्षम प्राधिकारी यांचे मान्यतेने व वित्त विभागाच्या दिनांक ७ एप्रिल, २०२५, व दि. ८ ऑक्टोबर २०२५ मधील सूचनांनुसार तसेच वित्त विभागाच्या अनौ.स.क्र. ३१०/व्यय-६, दि.३१.१०.२०२५ रोजी दिलेल्या अभिप्रायास अनुसरून निधी वितरीत करण्यात येत आहे.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०२५११२११२१९५७०३०३ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( मंजुषा कारंडे )

उप सचिव, महाराष्ट्र शासन

प्रत:-

१. अपर मुख्य सचिव, कौशल्य, रोजगार, उद्योजकता व नाविन्यता विभाग, मंत्रालय, मुंबई यांचे वरिष्ठ स्वीय सहायक.
२. आयुक्त, कौशल्य विकास, रोजगार व उद्योजकता आयुक्तालय, नवी मुंबई.
३. मुख्य कार्यकारी अधिकारी, महाराष्ट्र राज्य नाविन्यता सोसायटी, मुंबई.
४. महालेखापाल (लेखा परीक्षा / लेखा व अनुज्ञेयता), महाराष्ट्र, मुंबई/नागपूर.
५. जिल्हा कोषागार अधिकारी, जिल्हा कोषागार कार्यालय, मुंबई /ठाणे.
६. अपर कोषागार अधिकारी, उप कोषागार कार्यालय, कोकण भवन, नवी मुंबई.
७. कार्यासन अधिकारी, प्रशा-३ (अर्थसंकल्प) कौशल्य, रोजगार , उद्योजकता व नाविन्यता विभाग, मंत्रालय, मुंबई.
८. निवडनस्ती.